

ഈ ദുഃഖം നിറഞ്ഞ ലോകത്തിൽ യാതൊരു ആഗ്രഹവും വെക്കേണ്ടതില്ല, സുഖമയമായ ലോകത്തിലേയ്ക്ക് പോകുവാൻ വേണ്ടി നിങ്ങളുടെ സംസ്കാരത്തെ ദൈവിക സംസ്കാരമാക്കി മാറ്റേണ്ടതുണ്ട്

(മാതൃശ്വരിയുടെ മഹാവാക്യങ്ങൾ)

ഗീതം: എന്നെ തന്റേതാക്കി പുഞ്ചിരിക്കാൻ പഠിപ്പിച്ചതാരോ....

ഒന്നുള്ളത് സന്തോഷത്തിന്റെ ലോകവും മറ്റൊന്ന് കരയുന്നതിന്റെ ലോകവും. . . . ഇപ്പോൾ എവിടെയാണിരിക്കുന്നത്? ദുഃഖം നിറഞ്ഞ ലോകത്തിന്റെ അന്തിമത്തിൽ, സന്തോഷമയമായ ലോകം അഥവാ സുഖത്തിന്റെ ലോകം ഇപ്പോൾ സ്ഥാപിച്ചുകൊണ്ടിരിക്കുകയാണ്. നമ്മൾ ഇപ്പോൾ സംഗമയുഗത്തിലാണ് പക്ഷേ ആ ലോകത്തിലേയ്ക്ക് പോകുന്നതിന് വേണ്ടി ഇപ്പോൾ പുരുഷാർത്ഥം ചെയ്തുകൊണ്ടിരിക്കുകയാണ്, അതിനാൽ നമ്മുടെ മുഴുവൻ ശ്രദ്ധയും അതിലാണ്. ഈ കരയുന്ന ലോകത്തിൽ, അഥവാ ദുഃഖം നിറഞ്ഞ ലോകത്തിൽ ധനം, സമ്പത്ത്, പദവി, അഭിമാനം, ആദരവ് തുടങ്ങിയ ഒന്നിനോടും ആഗ്രഹം തോന്നരുത് കാരണം ഇപ്പോൾ സർവ്വതും, ധനവും സമ്പത്തും ഉണ്ടെങ്കിലും ദുഃഖിതരാണ്. ഈ ലോകത്തിലെ നേട്ടങ്ങൾ എന്ന് കരുതുന്ന ഒന്നിലും സുഖമില്ല അതുകൊണ്ട് ബാബ പറയുന്നു, ഞാൻ സന്തോഷത്തിന്റെ, അർത്ഥം സുഖത്തിന്റെ ലോകം സ്ഥാപിച്ചുകൊണ്ടിരിക്കുകയാണ്, അവിടേയ്ക്ക് പോകുന്നതിന് വേണ്ടി നിങ്ങളുടെ സംസ്കാരങ്ങളെയും അങ്ങനെയാക്കി മാറ്റൂ. നോക്കൂ, ചിത്രകാരന്മാരും ദേവതകളുടെ മുഖം പുഞ്ചിരിക്കുന്നതായിട്ടാണ് കാണിച്ചിരിക്കുന്നത്, അവരുടെ മുഖത്ത് പവിത്രതയും ദിവ്യതയും കാണുവാൻ കഴിയും. നമ്മൾ ഇപ്പോൾ ആ സംസ്കാരം കൊണ്ട് വരികയാണ് അഥവാ ധാരണ ചെയ്തുകൊണ്ടിരിക്കുന്നു. അവിടെ ദുഃഖത്തിന്റെ യാതൊരു അടയാളവും ഉണ്ടായിരിക്കില്ല. അവിടെ ഒരിയ്ക്കലും കരയുന്നില്ല, അതുകൊണ്ട് ബാബ പറയുന്നു, നിങ്ങൾ വളരെയധികം കരയുകയും ദുഃഖിക്കുകയും ചെയ്തു അർത്ഥം ഈ ദുഃഖം നിറഞ്ഞ ലോകത്തിൽ അനേകം ജന്മങ്ങൾ എടുത്തു. രാത്രി കഴിഞ്ഞാൽ പകൽ വരുമല്ലോ അല്ലേ. ഈ രാത്രി അഥവാ ദുഃഖത്തിന്റെ കാലഘട്ടം അവസാനിക്കുകയാണ്, ഇനി സുഖത്തിന്റെ കാലഘട്ടം ആരംഭിക്കുകയാണ്. ആ സുഖമയമായ ലോകത്തിന്റെ അടിസ്ഥാനമുണ്ടാക്കേണ്ടത് ഇവിടെയാണ് അതുകൊണ്ട് വളരെയധികം ശ്രദ്ധിക്കണം. ഇപ്പോൾ ആ അടിസ്ഥാനമുണ്ടാക്കിയാൽ നല്ലത്, ഇല്ലായെങ്കിൽ സദാ കാലത്തേയ്ക്ക് ആ സുഖം നേടുന്നതിൽ നിന്നും വഞ്ചിതരായിപ്പോകും. മനുഷ്യജന്മം ലഭിക്കുക എന്നത് വളരെ പ്രയാസമാണ് എന്ന് പറയാറുണ്ടല്ലോ, അത് ഏത് ജന്മത്തെക്കുറിച്ചാണ്? ഈ ജന്മത്തെക്കുറിച്ചാണ്, കാരണം നമ്മൾ വളരെയധികം ജന്മങ്ങൾ എടുക്കുന്നുണ്ട് പക്ഷേ ഈ ജന്മത്തിനാണ് വളരെയധികം മഹത്വമുള്ളത് കാരണം ഇപ്പോൾ നമ്മൾ നമ്മുടെ ഉയർന്ന കാലഘട്ടത്തിന്റെ അടിത്തറ നിർമ്മിച്ചുകൊണ്ടിരിക്കുകയാണ്.

മനുഷ്യ ജന്മം 84 ലക്ഷം ജന്മങ്ങൾക്ക് ശേഷമാണ് ലഭിക്കുന്നത് അതിനാൽ ഈ മനുഷ്യജന്മം വളരെ ദുർലഭമായിട്ടുള്ളതാണ്, 84 ലക്ഷം ജന്മങ്ങൾക്ക് ശേഷമാണ് ഒരു സുഖമയമായ ജന്മം ലഭിക്കുന്നത് എന്ന് പലരും കരുതുന്നു. എന്നാൽ അങ്ങനെയായിരുന്നെങ്കിൽ എല്ലാ മനുഷ്യരും സുഖികളായിരിക്കണമായിരുന്നു, എന്തു കൊണ്ട് ഇത്രയും ദുഃഖം അനുഭവിക്കുന്നു? മനുഷ്യന് മനുഷ്യജന്മത്തിൽ തന്നെയാണ് ദുഃഖവും സുഖവും അനുഭവിക്കേണ്ടത്, അതുപോലെ എന്തെല്ലാം കർമ്മങ്ങളുടെ കണക്കുണ്ടോ അത് അനുഭവിക്കേണ്ടത്. അല്ലാതെ മൃഗങ്ങളായോ പക്ഷികളായോ മനുഷ്യൻ ജനിക്കുന്നില്ല. ഈ കാര്യങ്ങളെല്ലാം ഇപ്പോൾ നിങ്ങളുടെ ബുദ്ധിയിലുണ്ട്, മനുഷ്യന് മനുഷ്യജന്മത്തിൽ തന്നെയാണ് തന്റെ കർമ്മങ്ങളുടെ കണക്കുകൾ അനുഭവിക്കേണ്ടത്. പരമാവധി 84 ജന്മമാണ് മനുഷ്യനുള്ളത് എന്നും അറിയാം. പിന്നീട് വരുന്നവരുടെ ജന്മവും കുറവായിരിക്കും. ഈ കണക്കുകളെല്ലാം നിങ്ങളുടെ ബുദ്ധിയിലുണ്ട്, ആ കണക്കനുസരിച്ച് നമുക്കറിയാം ഇത് നമ്മുടെ അന്തിമ ജന്മമാണ് ഇവിടെ നമ്മൾ പുതിയ കാലഘട്ടത്തിലേയ്ക്ക് വേണ്ടി അഥവാ സുഖമയമായ അനേകം ജന്മങ്ങളിലേയ്ക്കുള്ള സമ്പത്തുണ്ടാക്കുവാൻ സാധിക്കും അതുകൊണ്ടാണ് ഈ ജന്മം ഏറ്റവും ഉത്തമമായ ജന്മമെന്ന് പറയുന്നത്. ഈ ജന്മത്തിൽ നമുക്ക് ഉത്തമരായി മാറുവാൻ സാധിക്കും. അതുകൊണ്ട് ഈ ജന്മത്തിൽ വളരെയധികം ശ്രദ്ധിക്കേണ്ടതുണ്ട്.

ഈ സമയം പരമാത്മാവ് വന്ന് നമുക്ക് ശ്രേഷ്ഠമായി മാറുവാനുള്ള ശക്തി നൽകിക്കൊണ്ടിരിക്കുകയാണ്. ബാബ ശക്തി തന്നുകൊണ്ടിരിക്കുകയാണ്, അപ്പോൾ ബാബയിൽ നിന്നും ശക്തി എടുക്കുക തന്നെ വേണം. അല്ലാതെ ഈ ജന്മം നമ്മൾ സ്വയം ശ്രേഷ്ഠമായി മാറാം എന്ന് കരുതരുത്. ശ്രേഷ്ഠമാക്കി മാറ്റുന്നവൻ വരുമ്പോൾ ആ ബാബയിലൂടെ സ്വയം ശ്രേഷ്ഠമായി മാറണം. എങ്ങനെയാണ് ശ്രേഷ്ഠമാകേണ്ടത്? ബാബ നൽകുന്ന ആജ്ഞ അഥവാ നിർദ്ദേശമനുസരിച്ച് ശ്രേഷ്ഠമായി മാറണം. ബാബയുടെ നിർദ്ദേശമന്താണെന്നും

മതമെന്നാണെന്നും നല്ല രീതിയിൽ നിങ്ങളുടെ ബുദ്ധിയിലുണ്ടല്ലോ അല്ലേ. പവിത്രമാകൂ യോഗിയാകൂ. എന്നെ ഓർമ്മിക്കൂ പവിത്രമായിരിക്കൂ. അതിനാൽ ഈ കാര്യം നല്ല രീതിയിൽ ബുദ്ധിയിൽ ഓർമ്മിച്ച് ബാബയുടെ ആജ്ഞയനുസരിച്ച് മുന്നോട്ട് പോകണം, എങ്കിൽ നിങ്ങൾക്ക് ഉയർന്ന സൗഭാഗ്യം നേടുവാൻ സാധിക്കും അഥവാ ആ സുഖമയമായ ലോകത്തിന്റെ സുഖം നേടുവാൻ സാധിക്കും. ഇതെല്ലാം വെറും സാങ്കല്പികമാണെന്ന് കരുതരുത്. ഇങ്ങനെ ചിന്തിക്കുന്നില്ലല്ലോ അല്ലേ. ഇതെല്ലാം ഭാവനയാണെന്ന് എന്തുകൊണ്ടാണ് കരുതുന്നത്! ഈ ദുഃഖം നിറഞ്ഞ ലോകത്തെ നമ്മൾ കണ്ടുകൊണ്ടിരിക്കുകയാണ്. ഇത് ഭാവനയെന്നുമല്ല, ഇത് സംഭവിച്ചുകൊണ്ടിരിക്കുകയാണ്. അതുപോലെ തീർച്ചയായും സുഖത്തിന്റെ ലോകവും സത്യത്തിൽ ഉള്ളത് തന്നെയാണ്. എന്നാൽ ആ സുഖമയമായ ലോകം ഇപ്പോൾ ഇല്ല, എന്നാൽ ആ സുഖത്തിന്റെ ലോകവും തീർച്ചയായും ഉണ്ടായിരിക്കും. ഈ ലോകത്തിൽ എപ്പോഴും ദുഃഖം തന്നെയായിരിക്കും എന്നല്ല. ഇവിടെ സുഖവും ദുഃഖവും രണ്ടുമുണ്ട്, പക്ഷേ സുഖത്തിനും സമയമുണ്ട്. ഇപ്പോൾ എന്ത് സുഖമാണോ ഉള്ളത് അത് തന്നെയാണ് സുഖം, ഇത് തന്നെയാണ് സ്വർഗ്ഗം എന്നല്ല. ഇപ്പോഴുള്ള സുഖത്തെ സുഖമെന്ന് പറയില്ല, ആ സുഖമയമായ ലോകത്തിൽ സദാ സുഖികളായിരുന്നു അതുകൊണ്ടാണ് അതിനെ സുഖമെന്ന് പറയുന്നത്. എന്തുകൊണ്ടാണ് അതെല്ലാം ഒരു ഭാവനമാത്രമാണ് എന്ന് പറയുന്നത്? കാരണം ഇന്ന് ആ സുഖമേയില്ല. എന്നാൽ തന്റെ വിവേകത്തിലൂടെയും ഈ ജ്ഞാനത്തിന്റെ ബലത്തിലൂടെയും മനസ്സിലാക്കുവാൻ സാധിക്കും, ദുഃഖത്തിന്റെ ലോകമുണ്ടെങ്കിൽ തീർച്ചയായും സുഖത്തിന്റെ ലോകവും ഉണ്ടാകണമെന്ന്. ചിലർ ഇങ്ങനെ പറയാറുണ്ട് അതായത് ഇനി ദുഃഖമുണ്ടായാലും ശരി നിങ്ങൾ, ഇങ്ങനെ ചിന്തിക്കണം ഞാൻ സുഖിയാണ് എന്ന്, അതുകൊണ്ട് പലരും സുഖമുണ്ടാകണം എന്ന് ആഗ്രഹിക്കുന്നില്ല, ഇതിൽ നിന്നും ഇച്ഛാ മാത്രം അവിദ്യയാകണം എന്ന് ചിന്തിക്കുന്നു. എന്ത് സംഭവിക്കുന്നുവോ അതിൽ തന്നെയാണ് സുഖമുള്ളത് എന്ന് കരുതുന്നു, പിന്നെ എന്ത് ആഗ്രഹിക്കാനാണ്. രോഗം വന്നാലും അകാല മരണം സംഭവിച്ചാലും എന്ത് കാര്യമുണ്ടായാലും ഞാൻ സുഖിയാണ് എന്ന് ചിന്തിക്കൂ എന്ന് പറയുന്നു . ഇത് സ്വയം ഭാവന ചെയ്യുന്നതാണ്, ഇതിനെ ഒരിക്കലും പ്രാക്ടിക്കലായിട്ടുള്ളത് എന്ന് പറയില്ല. ദുഃഖം പ്രാക്ടിക്കലായിട്ടുള്ളതാണ് അതുപോലെ ദുഃഖമുണ്ടാകുന്ന കാര്യങ്ങളും പ്രാക്ടിക്കലിൽ സംഭവിക്കുന്നു. അതുപോലെ സുഖവും പ്രാക്ടിക്കലിൽ സംഭവിക്കുന്നതാണ്. അതുപോലെ സമയമാകുമ്പോൾ സുഖത്തിന്റെ ലോകം ഉണ്ടാകണം, പക്ഷേ അതിന്റെ അടിത്തറ ഇപ്പോഴാണ് ഉണ്ടാക്കിക്കൊണ്ടിരിക്കുന്നത്. അതിനുവേണ്ടി ഇപ്പോൾ നമുക്ക് നമ്മുടെ കർമ്മങ്ങളെ ശ്രേഷ്ഠമാക്കണം കാരണം ഇത് കർമ്മ ക്ഷേത്രമാണ്, കർമ്മ ഭൂമിയാണ്, ഇവിടെ എന്താണോ വിതയ്ക്കുന്നത് അതാണ് ലഭിക്കുന്നത്. ഇതും നിയമമാണ്. ബാബ പറയുന്നു ഈ നിയമത്തെ എനിക്ക് പോലും ലംഘിക്കുവാൻ സാധിക്കില്ല. ഞാൻ വിശ്വത്തിന്റെ സർവ്വ ശക്തനായ അധികാരിയാണ് എന്നാൽ ഇതിന്റെ അർത്ഥം ഞാൻ ആഗ്രഹിക്കുമ്പോൾ ആകാശത്തെ താഴെയും ഭൂമിയെ മുകളിലുമുമാക്കുവാൻ പറ്റും എന്നല്ല. മറ്റുള്ളവർ കരുതുന്നത് ഭഗവാൻ എന്തും ചെയ്യുവാൻ സാധിക്കും എന്നാണ് ,മരിച്ചവരെ പോലും ജീവിപ്പിക്കുവാൻ സാധിക്കും എന്ന് കരുതുന്നു. എന്നാൽ ഭഗവാൻ എന്നതിന്റെയോ ശക്തി എതിന്റെയോ അർത്ഥം മരിച്ചവരെ ജീവിപ്പിക്കുക എന്നല്ല. അത് ആത്മാവ് ശരീരം ഉപേക്ഷിച്ച് പോകുന്നതാണ്. അഥവാ അവർക്ക് ജീവൻ നൽകിയാൽ പിന്നീട് അവർ മരിക്കില്ലേ? വീണ്ടും മരിക്കും. ഓരോ കാര്യത്തിനും എന്ത് നിയമമാണോ ഉള്ളത് അതനുസരിച്ച് നടക്കും ഇവിടെ ശക്തി കാണിക്കേണ്ട കാര്യമൊന്നും ഇല്ല.

ഈ 5 തത്വങ്ങൾക്കും അതിന്റേതായ നിയമമുണ്ട്, അവയും ഗോഡൻ, സിൽവർ, കോപ്പർ, അയൺ ഏജ് അനുസരിച്ച് ആ അവസ്ഥയിലേയ്ക്ക് വരുന്നു. ഭൂമി കലുക്കമുണ്ടാകുന്നു വെള്ളപ്പൊക്കമുണ്ടാകുന്നു കൊടുങ്കാറ്റുകളുണ്ടാകുന്നു, ഓരോ വസ്തുവും ഇപ്പോൾ തമോപ്രധാനമാണ്. ബാബ ഈ രഹസ്യങ്ങളെല്ലാം മനസ്സിലാക്കി തരുന്നു, ഇപ്പോൾ ഓരോ വസ്തുവും മോശമായിത്തീർന്നിരിക്കുകയാണ്, ഞാൻ വന്നിരിക്കുകയാണ് അതിനാൽ ഓരോ വസ്തുവിനേയും ഞാൻ നല്ലതാക്കി മാറ്റുന്നു അതിനായി ആദ്യം ഞാൻ മനുഷ്യാത്മാക്കളെയാണ് പരിവർത്തനപ്പെടുത്തുന്നത്, അതിലൂടെ മറ്റെല്ലാ വസ്തുക്കളും പരിവർത്തനപ്പെടുന്നു. ലോകം തന്നെ പരിവർത്തനപ്പെടുമ്പോൾ അവിടെ സദാ സുഖമായിരിക്കും ഉണ്ടാവുക, പരസ്പരം ആരും ദുഃഖം നൽകില്ല. ഇപ്പോൾ എല്ലാ വസ്തുക്കളിൽ നിന്നും ദുഃഖമാണുണ്ടാകുന്നത്, ഈ കാര്യങ്ങളെയെല്ലാം മനസ്സിലാക്കുകയും, ഏത് പ്രകാരത്തിലാണ് സൃഷ്ടിയുടെ അഥവാ ഈ ലോകത്തിന്റെ ചക്രം മുന്നോട്ട് പോകുന്നത് എന്ന് മനസ്സിലാക്കുന്നതിനെയാണ് ജ്ഞാനം എന്ന് പറയുന്നത്. ഇതിന്റെ നോളജ് ഫുള്ളാണ് ഞാൻ, എന്നിൽ ഇതിന്റെ മുഴുവൻ ജ്ഞാനവുമുണ്ട്, ഈ കർമ്മങ്ങളുടെ കണക്ക് എങ്ങനെയാണുണ്ടാകുന്നത്, എങ്ങനെയാണ് നമ്പർവാർ വരുന്നത് എന്നിങ്ങനെയുള്ള കാര്യങ്ങൾ ഞാൻ അറിയുന്നുണ്ട് അതുകൊണ്ടാണ് പറയാറുള്ളത് ജ്ഞാനത്തെ ഒരു മനുഷ്യനും യഥാർത്ഥ രീതിയിൽ മനസ്സിലാക്കുവാൻ സാധിക്കില്ല എന്ന്. കാരണം മനുഷ്യരെല്ലാം ഈ ചക്രത്തിൽ വരുന്നവരാണ്. ചക്രത്തിൽ വരുന്നവർക്ക് ഈ കാര്യങ്ങളെ അറിയുവാൻ സാധിക്കില്ല, ചക്രത്തിന് പുറത്തുള്ളയാൾക്കാണ് ഈ ജ്ഞാനമെല്ലാം ഉണ്ടായിരിക്കുക. ബാബ പറയുന്നു- ഞാൻ തന്നെയാണ് വന്ന് ജ്ഞാനം നൽകുന്നത് കാരണം

ആ അറിവ് എന്നിൽ മാത്രമാണുള്ളത് മറ്റൊരാളുടെ മറന്ന് പോകുന്നു. സർവ്വർക്കും ബലം നൽകുന്നവനും ഞാനാണ്, എന്നിലാണ് ആ ശക്തിയുള്ളത് മറ്റൊരാളുടെ ജനന മരണ ചക്രത്തിൽ വന്ന് തന്റെ ശക്തികളെ നഷ്ടപ്പെടുത്തുന്നു. നിങ്ങൾക്ക് ശക്തി നൽകുവാൻ വേണ്ടി ഞാൻ വരുന്നു. ഇത് സത്യമായ കാര്യങ്ങളാണ്, ഇതിൽ സംശയിക്കേണ്ട കാര്യമൊന്നും ഇല്ല. അതുകൊണ്ടാണ് എന്നെ പരമാത്മാവെന്നും സർവ്വശക്തിവാണെന്നും എല്ലാം അറിയുന്നവനെന്നും ജ്ഞാനസാഗരമെന്നും പറഞ്ഞ് ആരാധിക്കുന്നത്. വെറുതെ അല്ല മഹിമ പറയുന്നത്, ഞാൻ ആ കർമ്മം ചെയ്തതുകൊണ്ടാണ്, ഞാൻ വളരെ ഉയർന്ന കർമ്മമാണ് ചെയ്തത് അതുകൊണ്ടാണ് മഹിമ പറയുന്നത്. എന്തുകൊണ്ടാണ് മനുഷ്യരെ കുറിച്ച് മഹിമ പറയുന്നത്? ഗാന്ധിയെ കുറിച്ച് പറയാറുണ്ട്, വളരെ നല്ല മനുഷ്യനായിരുന്നു ഉയർന്ന വ്യക്തിയായിരുന്നു എന്നൊക്കെ. ഉയർന്നത് എന്നാൽ വളരെയധികം പൊക്കമുണ്ടായിരുന്നു എന്നല്ല. ഉയർന്നത് എന്നാൽ തന്റെ കർത്തവ്യം വളരെ ഉയർന്നതായിരുന്നു എന്നാണ്. നല്ല കർമ്മം ചെയ്തത് കൊണ്ടാണ് സർവ്വതും അദ്ദേഹത്തെ ഓർമ്മിക്കുന്നത്, എല്ലാവരും ആരാധിക്കുന്നത്. മനുഷ്യന്റെ ചരിത്രത്തിൽ പോലും, ഇവർ നല്ല കർമ്മം ചെയ്തിട്ടുണ്ട് എന്നതനുസരിച്ചാണ് അവർക്ക് മഹിമയുള്ളത്. പരമാത്മാവിന് ഇത്രയധികം മഹിമയുണ്ട്, അപ്പോൾ ആ പരമാത്മാവും നമുക്ക് വേണ്ടി എന്തെങ്കിലും കർമ്മം ചെയ്തിട്ടുണ്ടായിരിക്കുമല്ലോ അല്ലേ. എന്നാൽ പരമാത്മാവ് വളരെ ഉയരങ്ങളിലാണിരിക്കുന്നത് എന്ന കാരണത്താലല്ല, ബാബ വന്ന് തീർച്ചയായും അങ്ങനെയുള്ള കർമ്മം ചെയ്തിട്ടുള്ളത് കൊണ്ടാണ് മഹിമയുള്ളത്. മനുഷ്യരേയും ഉയർന്നവർ എന്ന് പറയുന്നത് ഈ രീതിയിലാണ് അതുകൊണ്ടാണ് അവർക്ക് മഹിമയുള്ളത്. അതുകൊണ്ട് ഇപ്പോൾ പരമാത്മാവിന്റെ മഹിമയേയും പരമാത്മാവിന്റെ കർത്തവ്യത്തെയും മനസ്സിലാക്കണം. ഏതെല്ലാം ധർമ്മ പിതാക്കന്മാർ വന്നിട്ടുണ്ടോ അവരുടെയെല്ലാം മഹിമകൾ പറയാറുണ്ട്. ഗുരു നാനക്കും ,ക്രിസ്തുവും ബുദ്ധനുമെല്ലാം ആ പരമാത്മാവിലേയ്ക്കാണ് വിരൽ ചൂണ്ടിയത്. ഈ കാര്യങ്ങളെല്ലാം മനസ്സിലാക്കി പുരുഷാർത്ഥം ചെയ്യണം ഒപ്പം ബാബയുടെ ആജ്ഞയാണ് എന്നെ ഓർമ്മിക്കൂ അതുപോലെ തന്റെ കർമ്മങ്ങളെ ശുദ്ധവും പവിത്രവുമാക്കൂ എങ്കിൽ അതിലൂടെ നിങ്ങൾക്ക് ഈ സ്വർഗ്ഗത്തിന്റെ അധികാരം പ്രാപ്തമാകും. നിങ്ങൾ കർമ്മം ചെയ്യുന്നുണ്ട് എന്നാൽ ആ കർമ്മം തെറ്റായത് കാരണം നിങ്ങളുടെ ദുഃഖം വർദ്ധിച്ചു കൊണ്ടിരിക്കുന്നു അതുകൊണ്ട് ബാബ പറയുന്നു ഇപ്പോൾ വിവേകത്തോടു കൂടി പെരുമാറൂ, ഞാൻ നൽകുന്ന അറിവ് നല്ല രീതിയിൽ മനസ്സിലാക്കി എന്റെ നിർദ്ദേശമനുസരിച്ച് പെരുമാറൂ. എന്റെ നിർദ്ദേശമനുസരിച്ച് നടന്നാൽ നിങ്ങൾ ചെയ്യുന്ന കർമ്മങ്ങൾ സത്യതയുള്ളതായിത്തീരും അതിന്റെ ആധാരത്തിൽ നിങ്ങൾ സുഖികളായി മാറും. തന്റെ കർമ്മങ്ങളിലൂടെ തന്നെയാണ് നല്ലതും മോശവുമായി മാറുന്നത്. എന്ത് ചെയ്യണമെന്നും എങ്ങനെ ചെയ്യണമെന്നുമുള്ള അറിവ് നമുക്കുണ്ടായിരിക്കണം, ആ അറിവ് ബാബ ഇപ്പോൾ തന്നുകൊണ്ടിരിക്കുകയാണ്, അത് അനുസരിച്ച് നടക്കണം. ഈ കാര്യങ്ങൾ മനസ്സിലാക്കി തന്റെ പുരുഷാർത്ഥം ചെയ്യണം. ശരി.

നോക്കൂ, എത്ര സാധാരണവും സഹജവുമായ കാര്യമാണ്, ഇതിനായി മനുഷ്യർ എത്രമാത്രം വേദ-ശാസ്ത്രങ്ങളും, ഗ്രന്ഥങ്ങളും പുരാണങ്ങളും ഹന്ദോശങ്ങളും പ്രാണായാമങ്ങളും ചെയ്യുന്നു. ഈ കാര്യങ്ങൾ ബാബ വളരെ കൃത്യമായി മനസ്സിലാക്കി തരുന്നു. കർമ്മം ചെയ്യുകതന്നെ വേണം പക്ഷേ കർമ്മത്തെ ശ്രേഷ്ഠമാക്കി മാറ്റൂ. എങ്ങനെയാണ് ശ്രേഷ്ഠമാക്കുന്നത് ? അത് ബാബ പറഞ്ഞ് തരുന്നു. അതിനായി നിങ്ങൾ വിദ്യാനോ, പണ്ഡിതനോ ആചാര്യനോ ഒന്നും ആകേണ്ടതില്ല. നിങ്ങൾ നിങ്ങളുടെ കർമ്മം സ്വച്ഛമാക്കണം. സ്വച്ഛത (പവിത്രത) എന്താണ് എന്നുള്ളത് ബാബ സ്പഷ്ടമായി പറഞ്ഞ് തരുന്നു, എന്നെ ഓർമ്മിക്കാതെ നിങ്ങൾക്ക് പവിത്രമാകുവാൻ സാധിക്കില്ല. ഇനി നിങ്ങൾ ഏതെങ്കിലും ദേവതയെ ഓർമ്മിച്ചാലും ശരി, മറ്റൊരാളുമായുള്ള യോഗത്തിലൂടെ നിങ്ങൾക്ക് പവിത്രമാകുവാൻ സാധിക്കില്ല. പാപങ്ങളെ ഇല്ലാതാക്കുവാനുള്ള ശക്തി എനിക്കുണ്ടുള്ളത് അതുകൊണ്ട് ബാബ പറയുന്നു, ഞാനുമായിട്ട് കണക്ഷൻ വയ്ക്കാത്തത് വരെ പാവനമാകുവാൻ സാധിക്കില്ല. വിളക്കുകളുടെ കണക്ഷൻ മെയിൻ പവർ ഹൗസ്സുമായിട്ടായിരിക്കുമല്ലോ. അഥവാ അവിടെ നിന്നും കണക്ഷൻ ഇല്ലായെങ്കിൽ വിളക്കുകളിൽ ലൈറ്റ് ഉണ്ടായിരിക്കില്ല. ആ കറന്റ് വരില്ല. അതുപോലെ നിങ്ങളുടെ കണക്ഷനും ഞാനുമായിട്ടായിരിക്കണം, ഞാനാണ് പവർ ഹൗസ്സ് അതിനാൽ ആ പവർ ഹൗസ്സുമായിട്ട് കണക്ഷൻ ഉണ്ടായിരിക്കണം. ആ പവർ ഹൗസ്സുമായി നിങ്ങൾക്ക് കണക്ഷൻ ഇല്ലായെങ്കിൽ നിങ്ങൾക്ക് ശക്തി ലഭിക്കില്ല, ശക്തി കിട്ടിയില്ലായെങ്കിൽ പാപം നശിക്കില്ല. പാപം ഇല്ലാതായില്ലായെങ്കിൽ നിങ്ങൾക്ക് മുന്നോട്ട് പോകുവാനും സാധിക്കില്ല. അതിനാലാണ് ഞാനുമായിട്ട് മാത്രം യോഗം വയ്ക്കൂ എന്ന് പറയുന്നത്. എനിക്കുണ്ടാകാതെ മറ്റാർക്കും നിങ്ങൾക്ക് ഗതിയോ സത്ഗതിയോ നൽകുവാൻ സാധിക്കില്ല. ശരി.

മധുര മധുരമായ കുട്ടികൾക്ക് സ്നേഹസ്മരണയും ഗുഡ്മോർണിങ്ങും. ഓംശാന്തി.

വരദാനം : യജ്ഞ സേവനത്തിലൂടെ സർവ്വ പ്രാപ്തികളുടെയും പ്രസാദം നേടുന്ന ആശിറൗണ്ട് സേവാധാരിയായി ഭവിക്കട്ടേ

സംഗമയുഗത്തിൽ ആശിറൗണ്ട് സേവനത്തിനുള്ള അവസരം ലഭിക്കുക എന്നത് ഡ്രാമയിലുള്ള ഒരു ലിഫ്റ്റാണ്, വളരെ സ്നേഹത്തോടെ യജ്ഞത്തിന്റെ എല്ലാ സേവനവും ചെയ്യുന്നവർക്ക് സർവ്വ പ്രാപ്തികളുടെയും പ്രസാദം സ്വതവേ തന്നെ പ്രാപ്തമാകുന്നു. അവർ നിർവിഘ്നരായി മാറുന്നു. ഒരു പ്രാവശ്യം സേവനം ചെയ്യുന്നതിലൂടെ ആയിരം മടങ്ങ് സേവനത്തിന്റെ ഫലം പ്രാപ്തമാക്കുന്നു. സദാ സ്ഥൂലവും സൂക്ഷ്മവുമായ നങ്കൂരമിടണം. മറ്റുള്ളവരെ സന്തുഷ്ടമാക്കുക എന്നതാണ് ഏറ്റവും വലിയ സേവനം. അമിതികളെ സത്കരിക്കുക എന്നതാണ് ഏറ്റവും വലിയ ഭാഗ്യം.

സ്തോഗൻ : സ്വമാനത്തിലിരിക്കുകയാണെങ്കിൽ അനേക പ്രകാരത്തിലുള്ള അഭിമാനങ്ങൾ സ്വതവേ സമാപ്തമാകും.

ka/-